

शांतिपूर्ण तरीके से शत-प्रतिशत मतदान का किया आह्वान

कोटपूतली। कोटपूतली-बहरोड़ जिला कलेक्टर आईएएस शुभम चौधरी ने विधानसभा चुनाव के मतदान दिवस की पूर्व संध्या पर शुक्रवार को जिले के सभी मतदाताओं से अपील करते हुए कहा कि भारत विश्व का सबसे बड़ा लोकतांत्रिक देश है। लोकतंत्रात्मक शासन प्रणाली में सभी शक्तियां जनता में निहित होती हैं। जनता द्वारा चुने गये जनप्रतिनिधि जनता के लिए देश एवं राज्य की शासन व्यवस्था चलाते हैं। अपना स्वशासन स्थापित करने के लिए चुनाव प्रणाली की व्यवस्था की गई है। जिसमें जनमत को सर्व शक्ति सम्पन्न बनाया गया है। चुनाव लोकतंत्र का महोत्सव है। उन्होंने जिले के सभी सम्मानित मतदाताओं एवं प्रबुद्ध नागरिकों से अपील करते हुए कहा कि आप सभी जिले की अपणायत से परिपूर्ण संस्कृति को कायम रखते हुए राजस्थान की विधानसभा के लिए निर्भीक होकर बिना किसी दबाव, पक्षपात व प्रलोभन के मतदान के अपने

■ 25 नवम्बर शनिवार को प्रातः 7 से सायं 6 बजे तक होगा मतदान

संवैधानिक अधिकार का शांतिपूर्वक प्रयोग करते हुए अच्छे, सुयोग्य एवं मनपसन्द उम्मीदवार का चुनाव जनप्रतिनिधि के रूप में करेंगे। उन्होंने कहा कि राजस्थान विधानसभा चुनाव 25 नवम्बर शनिवार को प्रातः 7 से सायं 6 बजे तक भारत चुनाव आयोग द्वारा जारी मतदाता पहचान पत्र एवं मतदाता पर्ची के साथ मतदान केन्द्र पर पहुंचकर अपना मतदान करें तथा अपने आस-पड़ोसियों एवं नाते रिश्तेदारों को भी मतदान करने के लिए प्रेरित कर शत-प्रतिशत मतदान करने एवं कवाये में अपनी महती भूमिका का निर्वहन करते हुए लोकतंत्र को मजबूती प्रदान करें। आप अपने मोबाईल फोन के प्ले स्टोर

से वोटर हेल्पलाईन एप डाउनलोड करके मतदाता सूची में अपना नाम एवं मतदान केन्द्र के बारे में जानकारी भी प्राप्त कर सकते हैं। जिला कलेक्टर ने कहा कि लोकतंत्र की मजबूती के लिए एक-एक वोट अमूल्य है। अतः मेरी सभी धर्मावलम्बियों, पंथों के अनुयायियों, सर्व समाज के बुजुर्गों, पुरुषों, महिलाओं, दिव्यांगजनों, युवाओं एवं किन्नर समाज के मतदाताओं से अपील है कि 25 नवम्बर शनिवार के दिन कानून एवं व्यवस्था को बनाये रखते हुए शांतिपूर्वक शत-प्रतिशत मतदान करें तथा राजस्थान राज्य में लोकतंत्र को सशक्त बनाते हुए कोटपूतली-बहरोड़ जिले का मान बढ़ायें। उन्होंने कहा कि यदि आपके पास मतदाता पहचान पत्र नहीं है तो आधार कार्ड, मनरेगा जॉब कार्ड, पेनकार्ड, ड्राइविंग लाइसेंस, भारतीय पासपोर्ट, पेंशन दस्तावेज, फोटो युक्त बैंक या पोस्ट ऑफिस पास बुक, सांसदों या

विधायकों को जारी किये गये प्रमाण-पत्र, केन्द्र या राज्य सरकारों द्वारा जारी सर्विस आइडेंटिटी कार्ड, श्रम मंत्रालय द्वारा जारी स्वास्थ्य बीमा कार्ड, एनपीआर के तहत आरजीआई द्वारा जारी स्मार्ट कार्ड, सरकार द्वारा दिव्यांगजनों को जारी डिसेबिलिटी कार्ड आदि दस्तावेज से भी मत का प्रयोग कर सकते हैं। मतदान की अपील: कोटपूतली विधानसभा चुनाव को लेकर कांग्रेस प्रत्याशी राजेन्द्र सिंह यादव, भाजपा प्रत्याशी हंसराज पटेल, निर्दलीय प्रत्याशी मुकेश गोयल, बसपा प्रत्याशी प्रकाश चन्द सैनी, जेजेपी प्रत्याशी रामनिवास यादव, आरएलपी प्रत्याशी सतीश कुमार माडैया, निर्दलीय प्रत्याशी अशोक कुमार सैनी, ने शुक्रवार को कस्बा समेत विभिन्न गांव व द्वापियों में मतदाताओं से डोर टु डोर सम्पर्क करते हुए अपने-अपने पक्ष में मतदान कर भारी बहुमत से विजयी बनाने की अपील की।

टोंक के 235 संवेदनशील बूथों पर तगड़ी सुरक्षा

टोंक। विधानसभा चुनाव 2023 के दौरान इस जिले में कुल 1099 मतदान केन्द्र एवं 11 सहायक मतदान केन्द्र पर जिला पुलिस/आरएसी/ सीआरपीएफ/ होमगार्ड का जापता नियोजित किया गया है। विधानसभावार इस जिले में कुल 235 क्रिटीकल बूथों पर सीएपीएफ की कम्पनियों को सुरक्षा नियोजित किया गया है। इसके अतिरिक्त 33 क्यूआरटी टीमों एवं 18 स्ट्राइक फोर्स में भी सीएपीएफ की कम्पनियों को नियोजित किया गया है। प्रत्येक विधानसभा पर 01 अतिरिक्त पुलिस अधीक्षक स्तर का विधानसभा सुपरवाइजरी अधिकारी एवं 03 पुलिस सुपरवाइजरी अधिकारी लगाये गये हैं। कुल 114 पुलिस मोबाईल पार्टी का गठन किया गया है। इस प्रकार प्रत्येक विधानसभा वार कुल 13 फ्लाइंग स्कवाड एवं 13 ही स्टेटिक निगरानी दल का गठन किया गया है। ईवीएम मशीन की सुरक्षा सीएपीएफ की एक कम्पनी का जापता नियोजित किया गया है, जो 03.12.2023 को मतगणना समाप्त के उपरान्त अग्रिम आदेश तक तैनात रहेगा।

आएलपी उम्मीदवार के समर्थकों पर जानलेवा हमला

देवली (नि.स.)। मतदान दिवस के 2 दिन पहले बीती रात को देवली उनियारा विधानसभा क्षेत्र के आएलपी प्रत्याशी विक्रम सिंह गुर्जर के समर्थकों पर जानलेवा हमला हुआ, तो वहीं प्रत्याशी डॉ गुर्जर की धर्मपत्नी और बेटे आदित्य की कार पर असामाजिक तत्वों ने हमला किया। यहां असामाजिक तत्वों ने प्रत्याशी गुर्जर की पत्नी की कार के शीशे तोड़ने का प्रयास किया। यह जानकारी आएलपी प्रत्याशी डॉक्टर विक्रम सिंह गुर्जर ने मीडिया को दी। शुक्रवार को प्रातः मामला यह सामने आया कि आएलपी एवं उनकी गठबंधन पार्टी (एएसपी)आजाद समाज पार्टी के कार्यकर्ताओं पर बीती रात को कुछ लोगों ने धारीदार हथियारों से हमला कर दिया। डॉ विक्रम सिंह के समर्थकों पर हुए हमले का मामला दूनी पुलिस थाने में दर्ज हुआ है। इस घटना को लेकर देवली उनियारा विधानसभा क्षेत्र में चुनावी माहौल गर्मा गया। उक्त घटनाओं को अंजाम देने का आरोप कांग्रेस कार्यकर्ताओं लगाया गया है। पुलिस के अनुसार असामाजिक तत्व के हमले से पीड़ित नरेश कुमार पुत्र

बाबूलाल बैरवा निवासी ककोड उनियारा व उसके साथियों से हुई मारपीट का मामला दूनी के पुलिस थाने में दर्ज किया गया है। मतदान दिवस के दो दिन पहले आएलपी प्रत्याशी की पत्नी, बेटे और समर्थकों पर हुए हमले में जानकारी यह सामने आई की नरेश बैरवा सहित कई समर्थक डॉ गुर्जर के पक्ष में मतदान की अपील करने जनसंपर्क करने गांव-गांव द्वापियों के लिए निकले हुए थे। तभी पीड़ित जन जनसंपर्क करने के बाद वापस लौट रहे थे। इसी बीच उपखंड क्षेत्र के बेनपा मोड के समीप कुछ लोगों ने नरेश समेत उसके साथियों की कार को रुकवाया और सभी पर धारीदार हथियारों से हमला कर नरेश इत्यादि को घायल कर दिया। मीडिया को यह जानकारी आएलपी प्रत्याशी गुर्जर और उनके समर्थकों ने रूबरू हो कर दी। प्रत्याशी डॉ विक्रम ने यह भी बताया कि उनके उक्त पीड़ित समर्थकों को हमलावरों ने डीजल डालकर जलाने की भी कोशिश की। इस घटना को अंजाम देने के प्रयास में करीब डेढ़ दर्जन लोगों ने घेर कर हमला किया।

11 जोड़े बंधे परिणय सूत्र में

कोटपूतली। आदर्श सैनी समाज कोटपूतली द्वारा सैनी विकास संस्था (संगठन) के तत्वाधान में कस्बे के द्वापी दीपावली स्थित शिव मंदिर में देवउठनी एकादशी पर चतुर्थ साप्ताहिक विवाह सम्मेलन का आयोजन हुआ। सम्मेलन का शुभारम्भ श्री श्री 1008 जानकी नथ जी व पं. विजय कुमार शास्त्री ने द्वीप प्रज्वलित कर किया। अध्यक्षता सभापति प्रतिनिधि एड. दुर्गा प्रसाद सैनी ने की। इस अवसर पर गुरुवार प्रातः 8.15 बजे वधु पक्ष थाम पूजन किया गया, 9.15 बजे श्री दुर्गा माता मंदिर बस डिपो नगर परिषद के पास बारात का आगमन हुआ। प्रातः 10.15 बजे गोरवा का आयोजन हुआ जिसके बाद मंदिर से बारात विवाह लिए रवाना हुई। रिया राठी द्वारा सांस्कृतिक कार्यक्रम की प्रस्तुती दी गई। संगठन अध्यक्ष बबलू बबरवाल ने बताया कि सम्मेलन में 11 जोड़ों का विवाह सम्पन्न हुआ। नव विवाहित जोड़ों को सर्व समाज के लोगों द्वारा आशीर्वाद दिया गया। इस दौरान संयोजक बाबूलाल सैनी, संरक्षक रामजीलाल सैनी, रामस्वरूप सैनी व कोषाध्यक्ष गंगाराम सैनी सहित बड़ी संख्या में लोग मौजूद थे।

संभाली चुनावी कमान


बहरोड़ / नीमराना। चुनाव के ठीक 1 दिन पहले बहरोड़ के नारनौल रोड पर स्थित भारतीय जनता पार्टी के कार्यालय पर भाजपा प्रत्याशी डॉक्टर जसवंत सिंह यादव की पत्नी डॉक्टर किरण ने क्षेत्र के बाहर से पधारे कार्यकर्ताओं से रूबरू होकर मतदान बूध व पार्टी कार्यकर्ताओं से समस्त प्रकार की जानकारी का जायजा लिया।

भयमुक्त मतदान की अपील

कोटपूतली-बहरोड़। विधान सभा चुनाव को लेकर शुक्रवार को कोटपूतली-बहरोड़ जिले में कलेक्टर शुभम चौधरी के साथ पुलिस ने कोटपूतली, विराटनगर कस्बे व टामांग क्षेत्रों में फ्लैग मार्च निकालकर शांतिपूर्ण और निष्पक्ष मतदान को लेकर

लोगों को जागरूक किया। इस दौरान आमजन से भयमुक्त मतदान की अपील की गई। शुक्रवार को कोटपूतली-बहरोड़ कलेक्टर शुभम चौधरी के नेतृत्व में पुलिस अधीक्षक रंजीत शर्मा अतिरिक्त पुलिस अधीक्षक और डीएसपी स्तर के अधिकारियों के साथ

पुलिस के जवानों ने कोटपूतली, विराटनगर कस्बे सहित आसपास के टामांग क्षेत्रों में फ्लैग मार्च निकाला। कलेक्टर ने बताया कि विधानसभा चुनाव के दौरान जिले में मतदाता शांतिपूर्ण, निष्पक्ष एवं भयमुक्त होकर मतदान कर सकें।



7. मुकेश गोयल

सम्मानित क्षेत्रवासियों, सादर प्रणाम !




आप सबने ही मुझे अपनी जन्मभूमि कोटपूतली विधानसभा क्षेत्र की सेवा करने का आदेश व आशीर्वाद दिया है। हम सबका एक ही ध्येय है कि हम कोटपूतली को समर्थ, सशक्त व सर्वश्रेष्ठ बनाये जहां भय, भ्रष्टाचार, गुण्डागर्दी, भेदभाव व अपराध का कोई स्थान नहीं हो। मेरे लिए राजनीति कोई व्यापार नहीं है, मैं तो केवल सेवा कार्यों में सुगमता के उद्देश्य से इस क्षेत्र में आया हूँ। मैं विधायक के रूप में मिलने वाले अपने वेतन की एक पाई भी अपने व्यक्तिगत उपयोग में नहीं लेने, उसे ट्रस्ट के माध्यम से चिकित्सा व स्वास्थ्य के क्षेत्र में खर्च करने तथा 5 साल के 1826 दिन का हिसाब आप सबको देने का वचन देता हूँ।

आपकी सेवा व किसी भी सहायता के लिए मेरा मोबाईल नं. 9636302010 हर समय उपलब्ध है व हमेशा रहेगा।

सम्माननीय मतदाताओं, चुनाव प्रचार के लिए मुझे जितना भी समय मिला उसमें मेरी कोशिश रही कि आपसे मिलकर आपका आशीर्वाद ले सकूँ, पर समय अभाव के कारण मेरा सभी के पास पहुँच पाना सम्भव नहीं हो पाया। आपने सदैव मुझे अपना बेटा, भाई, मित्र मानकर साथ दिया है और यह चुनाव भी कोटपूतली के सर्व समाज की जनता ही लड़ रही है।

आपसे पुनः हाथ जोड़कर विनती है कि अपने आप को मुकेश मानते हुए **बैलेट नं. 07**

बल्ले के निशान का बटन दबाकर अपने बेटे को आशीर्वाद प्रदान करें।


कोटपूतली विधानसभा क्षेत्र से सर्व समाज के प्रत्याशी

मुकेश गोयल

आपके सुख-दुःख का साथी

आपके सहयोग, स्नेह एवं आशीर्वाद का आकांक्षी..

को अपना 'मत एवं समर्थन' देकर भारी मतों से विजयी बनावें



राजस्थान विधानसभा चुनाव-2023

आज मतदान दिवस

शनिवार
25
नवम्बर 2023

सुबह 7:00 बजे से
शाम 6:00 बजे तक

अपील
आपका वोट कीमती है...

प्रिय मतदाता,

हम सोचते हैं कि हमारे एक वोट से क्या फर्क पड़ता है ? वैसे भी आज मुझे बहुत काम हैं।

लेकिन आपके एक वोट से फर्क पड़ता है !

आपके एक वोट से लोकतंत्र का फैसला प्रभावित हो सकता है। मतदान आपका अधिकार है और कर्तव्य भी ! ध्यान रहे, आज 25 नवंबर छुट्टी का दिन नहीं है, लोकतंत्र का महापर्व है ! आज 25 नवंबर को सुबह 7:00 बजे से शाम 6:00 बजे तक अपना अमूल्य मत देना ना भूलें ! सशक्त एवं मजबूत लोकतंत्र के साथ शत-प्रतिशत मतदान के लिए हम सभी की सहभागिता आवश्यक है !

घर से निकलकर, प्रसन्न एवं निर्भीक होकर मतदान जरूर करें...

प्रवीण गुप्ता
मुख्य निर्वाचन अधिकारी
राजस्थान

सारे काम छोड़ दो सबसे पहले वोट दो



वोटर आईडी कार्ड या इनमें से किसी एक फोटोयुक्त पहचान पत्र को दिखाकर मतदाता कर सकेंगे मतदान

आधार कार्ड

पैन कार्ड

ड्राइविंग लाइसेंस

पासपोर्ट

यूनिक डिसेबिलिटी कार्ड

मनरेगा जॉब कार्ड

स्वास्थ्य बीमा कार्ड

पेंशन दस्तावेज

सेवा पहचान पत्र

एनपीआर - आरजीआई द्वारा जारी स्मार्ट कार्ड

फोटोयुक्त पासबुक बैंक/पोस्ट ऑफिस

एमपी/एमएलए/एमएलसी को जारी आईडी कार्ड



Voter Helpline App

मुख्य निर्वाचन अधिकारी, राजस्थान
www.ceorajasthan.nic.in



CEORAJASTHAN